



- मॉस्को और सेंट पीटर्सबर्ग (पूर्व में इसे लेनिनग्राद कहा जाता था) रूस के दो सर्वाधिक महत्वपूर्ण सांस्कृतिक और वित्तीय केंद्र हैं। एशिया महाद्वीप में भी रूसी बसे हुए हैं।
- हालांकि, 17वीं शताब्दी के प्रारम्भ से लेकर विशेष रूप से 20वीं शताब्दी के अधिकांश समय तक नृजातीय रूसियों और रूसी भाषी लोगों का पूर्व में साइबेरिया की ओर स्थिर प्रवाह होता रहा है, जहां अब व्लाडीवोस्तक और इर्कुस्क जैसे शहर फल-फूल रहे हैं।

1.1.1. रूस: सीमाएं और संसाधन

(Russia: Borders and Resources)

- रूस उत्तर और पूर्व में क्रमशः आर्कटिक और प्रशांत महासागर से घिरा है। उत्तर पश्चिम में बाल्टिक सागर पर सेंट पीटर्सबर्ग में और कॉलिनिनग्राद के पृथक रूसी ओब्लास्ट (क्षेत्र) में इसका एक छोटा सा हिस्सा है (जो कभी पूर्वी पर्शिया का भाग था, जिसका 1945 में विलय कर लिया गया), जो पोलैंड और लिथुआनिया से भी लगा हुआ है। दक्षिण की ओर रूस की सीमा उत्तर कोरिया, चीन, मंगोलिया, कज़ाखस्तान, अज़रबैजान और जॉर्जिया से लगती है। दक्षिण पश्चिम और पश्चिम में इसकी सीमाएं यूक्रेन, बेलारूस, लातविया और एस्टोनिया तथा साथ ही फिनलैंड व नॉर्वे से भी लगती है।
- यद्यपि कि रूस की जलवायु दैनिक जीवनयापन में कठिनाई को बढा देती है, लेकिन यह भूमि फसलों और सामग्रियों का मुख्य स्रोत है, जिसमें तेल, गैस और कीमती धातुओं के विशाल भंडार सम्मिलित हैं।
- रूस विश्व के अग्रणी तेल उत्पादकों में से एक है। यह संपूर्ण विश्व के कुल तेल उत्पादन के लगभग पाँचवें हिस्से का तेल अकेले निष्कर्षित करता है। यह विश्व के कुल प्राकृतिक गैस उत्पादन में एक चौथाई से भी अधिक का योगदान करता है।

1.1.2. रूस: राजनीति (Russia: Politics)

- 1917 की रूसी क्रांति के तुरंत बाद रूसी गणराज्य की स्थापना हुई थी और 1922 में यह USSR का संघीय गणराज्य 'सोवियत संघ' बन गया।
- 1991 में, सोवियत संघ के विघटन के बाद, रूस कई अन्य पूर्व सोवियत गणराज्यों के साथ एक शिथिल गठबंधन, स्वतंत्र राष्ट्र राष्ट्रमंडल (Commonwealth of Independent States: CIS) में शामिल हुआ।
- स्वतंत्र राष्ट्र राष्ट्रमंडल का गठन 1991 में पूर्व सोवियत संघ के भंग होने के पश्चात हुआ। यह स्वतंत्र राज्यों का राष्ट्रमंडल दस पूर्व सोवियत गणराज्यों: अर्मेनिया, बेलारूस, कज़ाखस्तान, किर्गिस्तान, मोल्डोवा, रूस, ताजिकिस्तान, तुर्कमेनिस्तान, यूक्रेन और उजबेकिस्तान से मिलकर बना है।
- रूस में नवीन संविधान (1993) के अंतर्गत, संघीय सभा देश की विधायिका बन गई। इसमें फेडरेशन काउंसिल (जो रूस के प्रत्येक प्रशासनिक प्रभाग से नियुक्त प्रतिनिधियों से मिलकर बना ऊपरी सदन होता है) और राज्य ड्युमा (लोकप्रिय रूप से निर्वाचित 450 सदस्यीय निचला सदन) दोनों ही सम्मिलित हैं।